

រឿងអ្នកតាយាយងួន

របស់លោក ជឹម ឈុំ សង្កាត់បុស្សីព្រៃ ស្រុកសណ្តាន់ ខេត្តកំពង់ធំ

ប្រជុំរឿងព្រេងខ្មែរភាគ ៨ ពីទំព័រទី ១៥៥ - ១៧៥

អំពីអ្នកតាយាយ ឬយាយងួន

អ្នកតាយាយនេះ ស្ថិតនៅក្នុងសង្កាត់ទំរង់ ស្រុកសណ្តាន់ ខេត្តកំពង់ធំ ។ អ្នកស្រុកជាចំណុះអ្នកតាយាយមាន ៩ ភូមិ គឺភូមិសែន រនាម សំរោង ក្បាលដំរី និងទំរង់ ក្នុងសង្កាត់ទំរង់ ហើយនឹងភូមិខោស អន្ទះ ទំអរ និងបុស្សីព្រៃ ក្នុងសង្កាត់បុស្សីព្រៃ ស្រុកសណ្តាន់ ។ ភូមិទាំង ៩នេះជាភូមិនៅរាយគ្នាក្នុងព្រៃធំ លើទួលខ្ពស់ជាងដីធម្មតា សណ្តាន់ជាភ្នំ មានវត្តតែមួយ ហៅថា វត្តក្បាលដំរី ក្នុងសង្កាត់ទំរង់ ។ ចម្ងាយជាបន្តបន្ទាប់គ្នា ពីភូមិមួយទៅភូមិមួយ ប្រមាណជាពី ១ ទៅ ៤ គ.ម. ។ ក្នុងរង្វង់ភូមិទាំង ៩ ក្នុងសង្កាត់ទំរង់ ដូចខាងលើនេះ ពីបរមបុរាណមក គេនិយមហៅថា តំបន់ក្បាលដំរី ពីព្រោះមានតែវត្តក្បាលដំរីមួយនេះជាទីសិក្សានិងជាទីប្រជុំធ្វើបុណ្យទាន ។

ខ្លួនអ្នកតាយាយ តាំងនៅក្បែរទោះ ដែលឡើងពីភូមិតាមជួរមាត់ស្ទឹងសែនទៅកាន់សង្កាត់ទំរង់ និងសង្កាត់បុស្សីព្រៃ តំបន់ក្បាលដំរី ចម្ងាយពីទីប្រជុំស្រុកទៅ ប្រមាណជា ៤២ គ.ម. ។ អ្នកតាយាយនោះគ្មានរូបចម្លាក់ជាតំណាងទេ មានតែដីដុះខ្ពស់ឡើង នៅក្រោមដំបូលខ្លួនសណ្តាន់ជាដំបូកប៉ុណ្ណោះ ។

បើគេចង់ធ្វើដំណើរពីសាលាស្រុកសណ្តាន់ ទៅកាន់ទីអ្នកតាយាយ គេត្រូវទៅតាមផ្លូវដែលកាន់សង្កាត់ទំរង់ និងសង្កាត់បុស្សីព្រៃ គឺគេត្រូវធ្វើដំណើរតាមផ្លូវទោះ ឆ្ពោះមុខទៅទិសអាគ្នេយ៍ ។ ក្រោយពីបានឆ្លងកាត់វាលស្រែ ដីធំធេងមួយរួចហើយ គេនឹងបានដល់ភូមិនិងវត្តមួយហៅថាភូមិនិងវត្តអណ្តូងព្រីង ក្នុងសង្កាត់ឈើទាល (សណ្តាន់) ។ តពីនេះទៅទៀត ផ្លូវទោះនឹងបំបែរដំណើរគេឲ្យឆ្ពោះមុខត្រង់ទៅទិសខាងកើតរហូត ។ លុះឆ្លងកាត់ព្រៃធំនិងព្រៃបោះដីស្ងាត់ជ្រងំពីរលើកមក ដែលជួនកាលមានពើបប្រទះនឹងពួកម្រឹតទាំងឡាយ ដែលវាដើររកស៊ីក្បែរផ្លូវនាព្រៃទាំងនេះ នាំឲ្យគេភ្ញាក់ភ័យ នឹងមានការកម្សាន្តភ្នែកខ្លះ ដោយមិនដែលបានឃើញ នឹងបានឆ្លងអូរពីរដ៏មានទឹកថ្លាឆ្លង មើលឃើញដីនិងត្រីហែលច្រវាក់ដែលហូររលួយតាមមាត់ព្រៃ ហាក់ដូចជាខ្សែខណ្ឌព្រំដែនព្រៃធំ និងព្រៃបោះនោះ ឲ្យមានភាពដាច់ដោយឡែកពីគ្នា ទាំងមានព្រឹក្សាម្លប់ត្រឈឹងត្រឈៃ ដុះក្បែរច្រាំងប្របផ្លូវ ជាទីសម្រាកនៃអ្នកដំណើរទាំងឡាយ មុននឹងបន្តដំណើរទៅមុខទៀត ។ មកដល់ទីនេះ ទេសភាពបានប្រាប់គេឲ្យដឹងថា ចូលដល់សង្កាត់ទំរង់ហើយ ។ លុះឆ្លងព្រៃបោះផុតទៅ គេត្រូវឡើងទួលចូលដល់ព្រៃស្រោង "ស្រឡៅដុះរាយលាយសុក្រំ" គេនឹងឃើញនៅតាមបណ្តោយមាត់ផ្លូវខាងជើង (ខាង

ឆ្លង) នូវប្រមាណប្រមាណជា ៥០ ម X ២០ ម ។ នៅទន្ទឹមនឹងចុងខាងកើតនៃទីធ្លានេះ ក្បែរមាត់ផ្លូវ
ខាងត្បូង (ខាងស្តាំ) គេនឹងឃើញខ្ទមមួយសណ្ឋានជាផ្ទះតៀម សសរខ្លឹម ប្រក់ក្បឿងជញ្ជាំងគ្មាន ។ នៅក្នុងនោះមាន
ដំបូកមួយដ៏មានគ្រឿងសក្ការបូជាផ្សេងៗ មានទៀនធូប ទង់ ពិតាន ជាដើម ដោតនិងព្យួរច្រូងច្រាងរយោនរយាន នេះ
ហើយជាខ្ទមអ្នកតា យាយងួន ដែលអ្នកស្រុកនិងអ្នកដំណើរទាំងឡាយតែងគោរពបូជា ។ បើធ្វើដំណើរពីនេះទៅមុខ
ទៀត ប្រមាណជា ១ គ.ម. គេនឹងបានដល់ភូមិមួយ ហៅថាភូមិសែន ជាភូមិបង្កើតដែលអ្នកភូមិអាចថែរក្សាអ្នកតានេះ
ផ្ទាល់ដៃ បានដិតដល់ជាងគេ ។ តពីទៅទៀត ប្រមាណជាង ១ គ.ម គេនឹងដល់ភូមិនិងវត្តក្បាលដំរី ក្នុងសង្កាត់ទំរឹង ។
បើចេះតែបន្តដំណើរទៅមុខទៀត (ត្រង់ទៅកើត) ប្រមាណជា ៤ គ.ម គេនឹងដល់ភូមិមួយទៀត ដែលមានអក្ខរាសរសេរ
នៅលើបន្ទះក្តារ បោះក្បែរច្រកចូលថា "ភូមិខោស សង្កាត់ឫស្សីព្រៃ" ។ គេរំអងយាយងួនពន់ពេក២ ដោយគេជឿថាថា
យាយងួន មានឥទ្ធិពលអស្ចារ្យណាស់ អាចជួយសម្រេចបានយ៉ាងស័ក្តិសិទ្ធិ តាមសំណូមពរ (ការបន់សព្វបែបយ៉ាង)
របស់ជនណាដែលគោរពរាប់អានគាត់ដោយស្មោះស្ម័គ្រ ហើយផ្តន្ទាទោសយ៉ាងទាន់ហាន ជនណាដែលទៅដល់ហើយ
ព្រហ័យ បែបចង់មើលងាយ ដោយប្រក្សរីងក្តឹង មិនព្រមចំណុះ មិនគោរពគាត់ ។ ពិធីឡើងអ្នកតានេះ ក្នុង១ឆ្នាំមានធ្វើពីរ
ដង នៅខ្នើតខែពិសាខម្តងខ្នើតខែមាយម្តង ប៉ុន្តែគេមិនហៅថាឡើងអ្នកតាទេ គេហៅថាធ្វើបុណ្យរាប់បាត្រដារលោក
យាយ ពីព្រោះមិនមែនជារៀបចំពិធីឡើង ដោយមានគ្រឿងសំណែន ដូចអ្នកតាឯទៀតៗទេ គឺគេធ្វើបុណ្យតាមរបៀបព្រះ
ពុទ្ធសាសនាយើងសុទ្ធជាតែម្តង គឺមានរៀបចំរាជវតី ពូនភ្នំខ្សាច់ ពេលល្ងាច និងប្រព្រឹត្តិសង្ឃចម្រើនព្រះបរិត្ត ព្រឹកឡើង
រាប់បាត្រដារបញ្ជូនរួចហើយ ប្រគេនចង្កាន់ព្រះសង្ឃឆាន់ ពេលព្រឹកនិងថ្ងៃត្រង់ ។ ដល់ពេលរសៀល និងប្រព្រឹត្តិ
សម្តែងធម៌ទេសនា ដោយសាស្ត្រាចម្លងបុណ្យ លុះចប់ហើយប្រគេនទេយ្យវត្ថុដល់ព្រះសង្ឃនិងអាចារ្យ ក៏សន្មតថាចប់
កិច្ចនេះត្រឹមតែប៉ុណ្ណោះ ។

ការធ្វើបុណ្យនេះ ធ្វើមួយយប់មួយថ្ងៃក៏មាន ពីរយប់ពីរថ្ងៃក៏មាន បីយប់បីថ្ងៃក៏មាន តាមការជំនុំព្រមព្រៀងគ្នា ។ ការ
កំណត់ធ្វើ គឺក្នុងមួយឆ្នាំពីរលើកជាដាច់ខាត នៅខ្នើតខែពិសាខ ដើមឆ្នាំម្តង ខ្នើតខែមាយម្តង ដូចបានពោលមកហើយ
ប៉ុន្តែធម្មតាច្រើនតែអាចារ្យជាអ្នកផ្តើមជំនុំ នឹងកំណត់ពេលវេលាដែលត្រូវធ្វើ ពីព្រោះអ្នកតានេះគេទុកជាអាទិទេពពំនឹង
នៃអ្នកស្រុក។

ក្រោយដែលបានកំណត់ពេលវេលា ដែលត្រូវធ្វើរួចហើយ មុននេះពីរបីថ្ងៃ គេនាំគ្នាពីគ្រប់ភូមិ ទៅរៀបចំទីកន្លែងអ្នកតា
មានសម្ពាធិធ្លា សង់រោងសម្រាប់ព្រះសង្ឃ ធ្វើរាជវតី ពូនភ្នំខ្សាច់ជាដើម ។ បើបុណ្យនេះត្រូវធ្វើច្រើនថ្ងៃ គេត្រូវរៀបចំទី
កន្លែង សម្រាប់ឲ្យអ្នករៀបចំបុណ្យស្នាក់អាស្រ័យ ដូចជាជើងក្រានទឹក ឧស ជាដើម ប៉ុន្តែគេនិយមធ្វើច្រើនថ្ងៃតែក្នុងខែ
មាយ ព្រោះជារដូវគ្មានភ្លៀងធ្លាក់ ។ ក្នុងឱកាសបុណ្យនោះ នៅវេលាយប់ ក្រោយពេលដែលព្រះសង្ឃចម្រើនព្រះបរិត្តរួច
មានលេងល្បែងផ្សេងៗទៅតាមកាលសម័យ ដើម្បីកំដរវិយាកាសផង ។ ជំនាន់បុរាណ មានលេងលោតអន្ទាក់ ល្បែង
រុញអង្រែ ទាញព្រីត និងច្រៀងតន្ត្រីប្រសស្រី បទកញ្ជាញចេក បទកញ្ជាល្បែង ចោលល្បែង ប្របកែ... ។ល។ ចាស់ៗ
លេងភ្លេងខ្មែរបុរាណ សម័យបច្ចុប្បន្ន ច្រើនលេងយីកេនិងរាំរង ។ នៅខែពិសាខ គេកម្រធ្វើច្រើនថ្ងៃណាស់ ព្រោះពិបាក
ដោយមានភ្លៀងច្រើន ធ្វើតែមួយថ្ងៃមួយយប់ ហើយគេមិនសូវទាំងទៅដេកនៅឯទីកន្លែងអ្នកតានោះផង ។ ទាំងព្រះ
សង្ឃទាំងគ្រហស្ថ គេគ្រាន់តែទៅជួបជុំគ្នាចម្រើនព្រះបរិត្ត រួចហើយក៏ត្រឡប់មកវត្តទៅផ្ទះវិញ ដល់ព្រឹកឡើងចម្អិន
អាហារពីផ្ទះរួចស្រេច ទើបនាំគ្នាទៅម្តងទៀត ។ រៀបបាត្រដារបញ្ជូននិងឆាន់ ពេលព្រឹកនិងថ្ងៃត្រង់រួចហើយ ជូនកាល
មានទេសនាឆ្លង ជូនកាលក៏គ្មានទេ សន្មតថាហើយស្រេច នាំគ្នាត្រឡប់មកផ្ទះវិញរៀងខ្លួន ។

ក្រោយពេលដែលរាប់បាត្រ និងព្រះសង្ឃសូត្រធម៌ចប់មួយលើកហើយ មុននឹងរៀបចំបញ្ជូនប្រគេនព្រះសង្ឃឆាន់ គេរៀប ពិធីបញ្ជូនគេរំលែកភោជនាហារចេញពីកន្លែងជារ ។ អ្នកតាចូលមកអង្គរមកគ្រវាស បោយយកពីខ្លួនប្រាណនៃអ្នក ដែលមកជួបជុំទាំងប៉ុន្មាន មេដឹកនាំខ្មែរច្រើន បញ្ជូនទៅក្នុងសង្ឃឹកជាច្រើនលើកច្រើនសារ ហើយក្នុងពេល ជាមួយគ្នានោះ អ្នកអង្គុយជិតសង្ឃឹកពីរ -បីនាក់ក៏តាំងច្រូចទឹកសែន ដង្ហោយហៅពួកខ្មោច ព្រាយ បិសាច រាជកូតជាមេ ជំងឺ ធ្វើឲ្យគេឯងឈឺថ្កាត់ទាំងប៉ុន្មាន នៅក្នុងស្រុកភូមិជាចំណុះអ្នកតានេះ ឲ្យចូលមកសេពសោយគ្រឿងក្រយាបូជា ដែលគេរៀបចំឲ្យនៅឯសង្ឃឹក ។ លុះសែនហៅគ្រប់ ៣ដងហើយ ព្រះសង្ឃសូត្រអាកាដ្ឋា ទើបគេបញ្ជាឲ្យសែនសង្ឃឹក ចេញទៅហើយ ក៏ដើរតាមបាចអង្គរពីក្រោយបណ្តើរដរាបទៅ ដល់ទីកន្លែងដែលត្រូវដាក់សង្ឃឹកចោល ទើបត្រឡប់មក វិញទាំងអស់គ្នា ហើយសម្តែងប្រាប់គេរាល់គ្នាថា "យើងបញ្ជូនពួកវាឲ្យទៅអស់ហើយ" ។ ឯពួកអ្នកស្រុកជាពិសេសពួក អ្នកដែលមកជួបជុំក្នុងពេលបុណ្យ ក៏មានទឹកមុខរីករាយញញឹមញញែម ដែលអាចឲ្យសម្គាល់បានថា ៖ មានជំនឿជាក់ ថាមុខជានឹងបានសេចក្តីសុខសប្បាយពិតប្រាកដមែន ព្រោះអ្នកតាបានបញ្ជូនមេខ្មែរច្រើនទៅអស់ហើយ ។ ពិធី បញ្ជូននេះគេនិយមធ្វើតែនៅថ្ងៃបុណ្យ ។

អំពីតង្វាយ: វត្ថុដែលត្រូវថ្វាយគ្មានកំណត់ទេ តាមតែអ្នកបន់ថ្វាយអ្វី ក៏ថ្វាយហ្នឹងទៅ បំណន់ត្រូវយកទៅថ្វាយដល់ទី កន្លែង ប៉ុន្តែគេមិនដែលបន់ដាក់គ្រឿងស្រវឹងទេ ដោយគេដឹងថា អ្នកនេះជាអ្នកតាសច្ចៀនមានសីលធម៌ មិនមែនជាពួក ព្រាយបិសាចទេ ។

បើគេមានការបារម្ភចំពោះហេតុណាមួយ ហើយចង់ឲ្យបានសុខក្សេមក្សាន្ត ដូចជាឲ្យជួយការពារជំងឺតម្កាត់ផ្សេងៗ មាន អាសន្នរាគជាដើម កុំឲ្យកើតមានដល់ស្រុកភូមិ ឬ ក៏សុំឲ្យបានសុខសប្បាយ នៅពេលមានកិច្ចការក្នុងវត្ត ដូចជារៀប ស្ថាបនាកុដិ សាលា ព្រះវិហារ ឬ ធ្វើបុណ្យទានធំជាដើម គេត្រូវរៀបរយបញ្ជូនរូបគឺ: សំណែនមានបង្អែម ចម្កាប ស្លា ធម៌ ១គូ ជម ៤ សំពត់ស ៥ហត្ថ ប្រាក់មួយរៀល អង្ករ ទៀន ធូប ស្លា បារី ប្រេងម្សៅ និងទឹកបាន៣ មួយស្តុក ហើយ ប្រគំភ្លេងមានស្តរដី និងប៊ុំអរ ។ កាលបើបានរៀបរយរួចហើយ អ្នកតាក៏ចូលមក រំលងតាមភ្លេងអស់មួយបទយ៉ាងវែង ទើបឈប់ រួចហើយដឹកទឹកបាន ស៊ីស្លា ឬ ជក់បារីនិងលាបប្រេងម្សៅហើយអង្គុយសម្រាក ចាស់អារក្សទាក់ទងសួរ សុំ ឲ្យបានសុខសប្បាយទៅតាមការ ឯអ្នកតាតែងតែទទួលព្រមជានិច្ច ប៉ុន្តែច្រើនប្រាប់អ្នកស្រុកឲ្យត្រណាម៤ ផង ។

ក្នុងពេលនោះ បើអ្នកណាមានការសាទុក្ខដូចម្តេច ឬចង់ដឹងហេតុអ្វីមួយចំពោះតែខ្លួនម្នាក់ៗ អាចសួរបានតាមត្រូវការ ដូចជាកររបស់បាត់ ឬទស្សន៍ទាយមើលមនុស្សឈឺជាដើម រួចហើយ បើអស់នរណាសន្ទនាអ្វីតទៅទៀត ទើបអ្នកតា ចេញទៅវិញ ។

ឯការរៀបបញ្ជូនបែបនេះមានកំណត់កាលទេ ចង់រៀបនៅពេលណាក៏បាន ឲ្យតែមានការគួររៀប ប៉ុន្តែគេនិយមរៀបតែ ក្នុងទីវត្ត ពីព្រោះការទាក់ទងនឹងអ្នកតានេះ ច្រើនមានទាក់ទងតែក្នុងការជាសាធារណ ឯចំពោះឯកជនវិញគ្មានទម្លាប់ធ្វើ ដូចនេះទេ ។ បើនរណាមានការត្រូវបន់ត្រូវថ្វាយអ្វី ត្រូវទៅបន់ថ្វាយដល់កន្លែងខ្លួនឯណោះ ។ នៅពេលធ្វើបុណ្យប្រចាំ ក្នុងមួយឆ្នាំពីរដងនោះ គេគ្មានរៀបរយបញ្ជូននៅពេលបញ្ជូនទេគ្រាន់តែយកទៀនធូបទៅអុជថ្វាយ ប្រាប់ប្រេងនៅ ខ្លួនជាការស្រេច ប៉ុន្តែរូបអ្នកនិងតោកជាដើមត្រូវដាក់ជាមួយដែរ ដើម្បីទុកសម្រាប់ត្រូវការនៅពេលបញ្ជូនសង្ឃឹកដូច បានពោលមកហើយ ។ នៅពេលឥតរូប៥ម្តងៗ អ្នកតាច្រើនចូលរូបថ្មីទៀតនៅពេលដែលរៀបបញ្ជូនក្នុងឱកាសធ្វើបុណ្យ ប្រចាំឆ្នាំនេះឯង ឬ នៅពេលដែលគេរៀបបញ្ជូនដោយមានការជាចាំបាច់ម្តងៗ ដូចបានពោលមកហើយនោះដែរ ។

ប្រវត្តិអ្នកតា

តាមសេចក្តីដំណាលតៗមកថា ត្រង់នាទីដីសង្កាត់ទំរឹងនិងសង្កាត់ឫស្សីព្រៃ (ស្រុកសណ្តាន់) សព្វថ្ងៃ ដែលបរមបុរាណ និយមហៅថា តំបន់ក្បាលដំរីនោះ ពីអតីតកាលមក ជាព្រៃហោឋានគ្មានមនុស្សនៅទេ មានតែពួកពាឡឃ្រីគអាស្រ័យ នៅជាស្រុកភូមិរបស់វា ។ លុះក្រោយមកមានពួកឧទ្ទាមចូលទៅនៅ តាមការណែនាំដោយសមព្រមតំនៃព្រានព្រៃ ម្នាក់ ហៅថា "ព្រានហ្លួង៦" ដែលគាត់ធ្លាប់មកបរិច្ចាគក្នុងព្រៃនេះ ស្គាល់កន្លែងសព្វគ្រប់គឺ គាត់ចំណាំបានថា ត្រង់នេះមាន ជាំត្រង់នោះមានអូរ ទួលទំនាប ។ល។ ហើយគាត់បានទាំងសន្តតនាមនៃត្រង់ទាំងនោះៗ សឹងមានឈ្មោះហៅជាប់មក ដល់សព្វថ្ងៃ ។

ពួកឧទ្ទាមដែលចូលមកនេះ គឺនៅជ្រកលាក់ខ្លួនដោយកន្លែងផ្សេងៗពីគ្នា ដើម្បីកុំឲ្យមានដំណឹង រកស៊ីកាប់ចម្ការតូច តាច ដាំស្រូវ ពោត នឹងបន្លែបន្លិចបន្លួច ផ្សំជាមួយដំឡូង ក្នុងនិងរកផលក្នុងព្រៃខ្លះដូចជាបណ្តាញសត្វ យកឃុំ និងបេះ ផ្លែឈើជាដើម ហើយកាន់ទំនៀមទម្លាប់តាមភាពជាអ្នកនៅព្រៃភ្នំ តាមព្រានព្រៃនោះទាំងអស់ ក្រោយមក មានអ្នក សំណាក់មកពីនេះខ្លះពីនោះខ្លះ ទៅនៅផ្សំផងទៀត ក៏កាន់តែកើនចំនួនក្រាស់ក្រែលក្នុងកន្លែងនីមួយៗ ក៏រីកសាយកើត ជាកូមិធំៗ បន្តិចឡើង ប៉ុន្តែពុំទាន់មានវត្តអារាម និងពុំទាន់មានក្រសួងរាជការត្រួតត្រាដិតដល់នៅឡើយទេ ។ ជំនាន់ នោះគ្មានការធ្វើបុណ្យទានអ្វីផ្នែកខាងព្រះពុទ្ធសាសនាធំដុំទេ ច្រើនទីពឹងលើអ្នកតានិងព្រាយបិសាចតែប៉ុណ្ណោះ ព្រោះ ក្នុងគ្រានោះ អ្នកដែលចូលទៅនៅទាំងប៉ុន្មាន សុទ្ធតែចូលទៅនៅដោយលួចលាក់ ។ បណ្តាមនុស្សទាំងឡាយ ដែលរស់ នៅនាតំបន់ដូចខាងលើ មាននាងសារ៉ែកម្នាក់ឈ្មោះ ងួន នៅភូមិព្រាហ្មណ៍ ជាមនុស្សកំព្រា នៅរកស៊ីតែម្នាក់ មានផ្ទះ តូចមួយខ្នង សង់ដាច់ឆ្ងាយពីគេ ក្បែរផ្លូវធ្លាចុងភូមិខាងកើត ។

នៅពេលអប្រាត្រនៃនាត្រីមួយ អ្នកស្រុក ជាពិសេសអ្នកដែលនៅជិតផ្លូវធ្លា ដែលកំពុងនិទ្ទាល់យ៉ាងស្តាប់ស្តល់ ស្រាប់ តែភ្ញាក់ក្រញាងដោយឮសូរសន្លឹកមនុស្សជិះសេះ និងដើរយ៉ាងច្រើនតាមផ្លូវពីចុងភូមិខាងលិចទៅកើត ហាក់ដូចជា សន្លឹកគេដង្ហែបុណ្យអ្វីមួយ ហើយបាត់ស្ទើរត្រង់មុខនាង ងួន ។ ក្រោយដែលបានឮសូរសន្លឹកមក គេបានក្រោកអើត មើលតាមទៅ ឃើញមានរស្មីច្រាលរន្ទាលពេញតែផ្ទះនាង ងួន ប្រហែលមួយចម្រើនបាយ ក៏បាត់ពន្លឺនោះសូន្យឈឹងទៅ វិញ ។ លុះព្រឹកឡើង ពួកអ្នកស្រុកនាំគ្នាពិនិត្យមើលដានតាមផ្លូវ ពុំមានឃើញមានស្នាមដានអ្វីបន្តិចបន្តួចសោះ មិន អស់ចិត្តក៏នាំគ្នាទៅសួរដល់នាង ងួន ទៀត នាង ងួន ឆ្លើយថា នាងគ្មានបានដឹងអ្វីទាំងអស់ ។ ពួកអ្នកស្រុកមានការ ងឿងឆ្ងល់ពន់ពេក ចំពោះរឿងដ៏ចម្លែកនេះ ប៉ុន្តែបន្ទាប់មក បានឃើញនាងចាប់ទម្ងន់ដោយគ្មានប្តី ទើបគេយល់ថានាង មានគភ៌ ដោយមានហេតុភេទដ៏ចម្លែកពីពេលមុននោះឯង ទើបគេជំនុំគ្នាដោយស្ងាត់ថា : ប្រហែលជាមានអ្នកមាន បុណ្យបារមីមកចាប់ផ្ទៃនាងហើយមើលទៅ យើងត្រូវចាំមើលជួយថែទាំនាងផង ក្រែងលោពិតមែន យើងនឹងបានពីង បារមីនោះ ។ តាំងពីពេលនោះមក នាងងួនត្រូវបានអ្នកស្រុកជួយឧបត្ថម្ភគ្រប់បែបយ៉ាងទាំងអស់ ។ លុះដល់គ្រប់ខែដប់ នាង ងួន ក៏សម្រាលបុត្រនោះមក ឃើញថាមានបុណ្យបារមីដ៏អស្ចារ្យពិតមែន គឺភេទប្រុស សម្រាលចាកឧទរមក ចេះ ដើរ ចេះនិយាយភ្លាមហើយមាត់ទិព្វផង ។ បុត្រនាង ងួនបានប្រកាសប្រាប់គេឯងរាល់គ្នាថា "ខ្ញុំឈ្មោះទុមបារមី ព្រះឥន្ទ លោកប្រើមក" ហើយប្រាប់នាង ងួនជាម្តាយទៀតថា "កូននៅទីនេះជាមួយនឹងបានតែប្រាំពីរថ្ងៃទេ កូននឹងលាម៉ែទៀត ទៀតហើយ កូនដាំកូនពោធិមួយដើមទុកជូនម៉ែជាទីរព្យាបាល បើម៉ែមានទុក្ខធុរៈដូចម្តេច គ្រាន់តែនឹកដល់ខ្ញុំជាកូន ខ្ញុំនឹងមក ជួយម៉ែឲ្យបានសម្រេចដូចប្រាថ្នាទាន់ចិត្ត មួយទៀត ដែលថាខ្ញុំនឹងលាម៉ែទៅទៀតនោះ សន្យាត្រឹមតែមែកពោធិដែលខ្ញុំ

ដំនេះធំបែកមែកជាបដល់ដី ខ្ញុំនឹងត្រឡប់មកជួបនឹងម៉ែវិញហើយ" ។ លុះដល់គម្រប់ប្រាំពីរថ្ងៃ កុមារទុមបារមី ក៏បន្ទន់ កាយដោយប្រណីតប្រណាម្យលានាង ងួន ចេញបាត់ទៅ ។

ចាប់តាំងពីពេលនោះមក នាង ងួន ក៏ក្លាយខ្លួនទៅជាវត្ថុស័ក្តិសិទ្ធិមួយ ដោយមានមាត់ទិព្វ អាចញាំងសេចក្តីប្រាថ្នា របស់មនុស្សទាំងឡាយ ឲ្យសម្រេចបានដូចចិត្តភ្លាមៗ ដោយគ្រាន់តែនឹកដល់គុណទុមបារមី ជាកូនរបស់នាង ឲ្យមក ជួយតែប៉ុណ្ណោះ ។ ដោយឃើញនាងមានឥទ្ធិប្រិទ្ធិដូច្នោះ មនុស្សទាំងឡាយបានលើកនាងជាទីគោរពសក្ការ និងជាទីពឹង ទិព្វកស្មើជីវិតរៀងៗខ្លួន បាននាំគ្នាហៅថានាង ងួន ថា "លោកយាយ" ឬ លោកយាយ ងួន កាលណាកំបាំងមុខគាត់ ។

បន្ទាប់មកមានដំណាលថា មានសៀមបានចូលមកលុកលុយប្រទេសខ្មែរយើង បានលើកទ័ពចូលមករាតត្បាតកៀរ យកខ្មែរធ្វើជាឈ្លីយ ដែលហៅ "សៀមកៀរ" ។ តាមសេចក្តីដំណាលថា សៀមនោះពូកែណាស់មានព្រាយខ្សឹប អ្នក ណាទៅពួនកន្លែងណា ក៏មិនកំបាំងដែរវាតាមទៅរកឃើញទាំងអស់ វាចាប់ដោតស្លឹកត្រចៀកផង ។ ម៉្លោះហើយពួក បណ្តាជនដែលនៅក្នុងតំបន់ផ្សេងៗ ដោយបានឮឮថា យាយ ងួន មានប្រិទ្ធិពូកែខ្លាំងណាស់ ក៏នាំគ្នាត្រឡប់ចូលមកជ្រក នៅក្នុងតំបន់យាយ ងួន នេះជាច្រើន ។ ថ្ងៃមួយ ពួកទ័ពសៀមលើកគ្នាមកៗជួបនឹងយាយ ងួន កំពុងដាំបាយនឹងកូន ឆ្នាំងតូចមួយ នៅផ្ទះគាត់ដែលនៅដើមជ្រូក ពួកទ័ពសៀមបានកំហែងប្រុងនឹងចាប់ចងគាត់ បណ្តើរឲ្យទៅតាមរកមនុស្ស ដែលគាត់លាក់ តែយាយ ងួន បាននឹកដើមដល់កូនឲ្យមកជួយ ហើយគាត់យាត់ពួកទ័ពនោះថា "លោកចៅអើយកុំធ្វើ បាបយាយ ចាំពិសាបាយឲ្យឆ្អែតទាំងអស់គ្នាសិន សឹមយាយជូនទៅ នេះនៃបាយ! យាយដាំជិតឆ្អិនហើយ" ។ មេទ័ព ក្រៅក្រោធកំហែងស្តីឲ្យថា "នែ ! យាយឯងកុំនិយាយលេងជាល្បែង បែបចង់មើលងាយ បាយយាយឯងមួយកូន ឆ្នាំង អ្នកចង់ឲ្យគេស៊ីឆ្អែតអស់មួយកងទ័ព ប្រយ័ត្នណា ! យាយឯងមិនស្គាល់យើងទេ?" "ចាសលោក ! យាយចាស់ ហើយ មិនចេះនិយាយលេងទេ បើលោកចង់ជ្រាប លមើលសិនទៅ បើលោកពីសាមិនឆ្អែត ខ្ញុំសុខចិត្តប្រគល់ជីវិតជូន បើពីសាមិនអស់ ត្រូវលោកថយទៅនគរលោកវិញភ្លាម" ។ ទទួលក្នុងពេលនោះ ជាពេលដែលកងទ័ពត្រូវបង្អង់ រៀបចំ បាយបរិភោគពេលព្រឹកផង មេទ័ពក៏នៅស្ងៀម ប៉ុន្តែគ្មានស្តាប់ពាក្យយាយ ងួន នេះបន្តិចបន្តួចសោះទេ គេគិតស្រេច ចាំ តែពួកកងទ័ពបរិភោគរួច ចាប់យាយ ងួន បណ្តើរទៅតែម្តង ។ ឯយាយ ងួន កាលបើបានដាំស្លឆ្អិនហើយ ក៏ដោះដូស មួយកូនស្តុក លើកទៅជូនមេទ័ព ។ ដោយខឹងខ្លាំងពេក មេទ័ពមិនទទួល ចង្អុលឲ្យយកទៅកូនទាហានម្នាក់ ។ ឯកូន ទាហាននោះក៏ទទួលយកទៅបរិភោគ ។ លុះបរិភោគទៅវាឆ្ងាញ់ខ្លាំងណាស់គិតថា ម្ហូបមួយកូនស្តុកនេះ បង្ហើយឲ្យអស់ តែម្នាក់ឯង មិនប្រាប់ដល់អ្នកណាទេ ប៉ុន្តែបរិភោគមិនអស់សោះ ពោះតែតឹង មាត់តែ ឆ្ងាញ់ អាហារនៅតែដដែលគ្មានរំ លោះ ដរាបដល់ណែនពោះក្រោកមិនរួច ក៏ដឹងតៗគ្នាពីម្នាក់ទៅម្នាក់ នាំគ្នាចូលមកបរិភោគតៗគ្នា ឆ្អែតស្ទើរដើរមិនរួច រាល់គ្នា អស់ទាហានមួយកងទ័ព មិនអស់អាហារមួយកូនស្តុករបស់យាយ ងួន នោះទាល់តែសោះ ។ ដោយឃើញ ហេតុអស្ចារ្យមេទ័ពស្ងៀមគិតឃើញថា "យាយនេះមានប្រិទ្ធិពូកែខ្លាំងណាស់ គ្រាន់តែបាយគាត់មួយស្តុក ទាហានមួយ កងទ័ពស៊ីមិនអស់ទៅហើយ ចំណង់បើតាំងនឹងគាត់ទៅទៀត ដឹងជាទទួលគ្រោះថ្នាក់ដល់ប៉ុណ្ណាទៅ? ។ រួចហើយ មេទ័ព ក៏បញ្ជាដកទ័ពថយ ត្រឡប់ទៅនគរសៀមវិញត្រឹមនេះទៅ ។

លុះចំណេរក្រោយមក យាយ ងួន ក៏ទទួលអនិច្ចកម្មទៅ ក្នុងជន្មាយុ ១០០ ឆ្នាំគត់ ដោយរោគជរាពាធ ។ ពួកអ្នកស្រុក ជាចំណុះគាត់ ក៏រៀបចំធ្វើបុណ្យតាមប្រពៃណី ហើយបញ្ចុះសពគាត់ ត្រង់កន្លែងផ្ទះដែលគាត់នៅនោះឯង៨ ដោយមាន ប្រក់និងបាំងជញ្ជាំងយ៉ាងសមរម្យ ។

ពួកអ្នកស្រុកដែលពីដើមមកធ្លាប់យកគាត់ជាពំនឹង ក៏នៅរាប់អានគាត់នោះដដែលគឺថា បើអ្នកណាមានកិច្ចការយ៉ាងណា ក៏ចូលទៅសុំទៅបន់ទៅថ្វាយ នៅកន្លែងផ្ទះគាត់នោះឯង ប៉ុន្តែក្នុងជំនាន់នោះ មិនទាន់ហៅថាអ្នកតានៅឡើយទេ នៅត្រឹមតែ "លោកយាយៗ ឬ លោកយាយ ងួន ដដែល" ។

ដោយនឹកគុណបការៈរបស់គាត់ ពួកអ្នកស្រុកតែងនាំគ្នាទៅបោសសម្អាតទឹកកន្លែង នឹងពូនផ្ទះរបស់គាត់ស្ទើររាល់ថ្ងៃខែ ប៉ុន្តែមិនទាន់មានធ្វើពិធីធំដុំដូចសព្វថ្ងៃនេះទេ ។ ក្រោយមក គាត់ទៅពន្យល់សប្តិដល់អ្នកស្រុក ជាពិសេសចាស់ ព្រឹទ្ធាចារ្យនៅក្នុងស្រុកភូមិ ដែលជាហេតុឲ្យគេសន្និដ្ឋានថា លោកយាយ ងួន ពិតមែនតែស្លាប់ទៅហើយ ប៉ុន្តែគាត់នៅរាប់អាន ជួយទុក្ខជួយពួកអ្នកស្រុកជាកូនចៅ ដូចកាលគាត់រស់នៅនោះដដែល ។

លុះកន្លងក្រោយមក ទើបមានចូលជាន់រូប ។ ចាប់តាំងពីពេលជាន់រូបមក ពួកស្រុកនិងយាយ ងួន បាននិយាយឆ្លើយឆ្លងគ្នា ទៅវិញទៅមក តាមរយៈរូបដែលចូលមកនោះ ហើយជំនាន់ក្រោយៗ បន្តិចមក មានអ្នកខ្លះហៅថា "អ្នកតាលោកយាយ ឬ លោកយាយ ងួន" ។ ក្រោយមកទៀត កាលនោះ ថាមានទ័ពយួនបានចូលមកលុកលុយប្រទេសកម្ពុជាយើង បានរាលដាលចូលមកដល់ទីរួមខែត្រកំពង់ស្វាយ លោកតេជោអី ដែលឈរត្រួតត្រានៅខែត្រនោះ នឹងចាត់ការតទល់ជាបន្ទាន់ពុំបាន ហើយដោយពួល្យវិថីលោកយាយ ងួន មានប្ញទ្ធានុភាពខ្លាំងពូកែ ធ្លាប់មានស្នាដៃយូរមកហើយនោះ លោកក៏លួចបណ្តោះកងទ័ពខ្លះ ព្រមទាំងគ្រួសារចូលទៅស្នាក់នៅក្នុងភូមិដូងទេរ ក្នុងតំបន់លោកយាយ ងួន នោះដែរ ។ លោកតេជោអីបានចាត់ឲ្យរៀបបណ្តាប់បញ្ជាន់រូបយាយ ងួន មកបន់សុំថា "លែងតែលោកយាយជួយឲ្យកម្រាបទ័ពយួនបានចុះ នឹងរៀបធ្វើបុណ្យយ៉ាងឧឡារិកឧទ្ធិសថ្វាយក្នុង ១ឆ្នាំពីរដង ដូចដែលគេធ្លាប់ធ្វើក្នុងទីងទៀតៗ" ក្នុងពេលនោះថា យាយ ងួន បានទទួលជួយពេញកម្លាំង ។

លោកតេជោបានធ្វើលោកជំទាវ និងបុត្រាបុត្រីទុកនៅទីនោះដោយចាត់ការឲ្យមានកងយាមល្បាតយ៉ាងមជ្ឈត៍ រួចលោកហួសទៅទាក់ទងកែនពីខែត្រទន្លេល្ពៅនឹងម្លូព្រៃ មកជុំនឹងពួកអ្នកនៅនឹងតំបន់លោកយាយ ងួន នេះ ប្រជុំទ័ពឲ្យយាយ ងួន បោះព្រំឲ្យហើយទើបលើកចេញទៅ បានកម្រាប១០ ទ័ពយួនវិនាសអន្តរាយអស់ក្នុងរយៈខែត្រនិងពីក្នុងទឹកដីខ្មែរទៅ ។ លុះបានសុខសាន្តហើយ ទើបត្រឡប់មកយកគ្រួសារទៅទីរួមខែត្រវិញ ។ បន្ទាប់មក លោកបានចាត់ការធ្វើបុណ្យថ្វាយលោកយាយ ងួន គឺ ចាត់ឲ្យធ្វើទីធ្លាមួយ សង់សាលាមួយខ្នង ជីកអណ្តូងទឹក១ សម្រាប់ប្រើប្រាស់ក្នុងពេលបុណ្យ ។ តែនៅលើកនេះ ពិធីបុណ្យបានធ្វើចំនួន ៧យប់ ៧ថ្ងៃ ដោយមានព្រះសង្ឃ ១០០អង្គ មកជាអធិបតីនឹងទទួលភត្តផង ព្រមទាំងអញ្ជើញពួកអ្នកស្រុក និងនាម៉ឺនសព្វមុខមន្ត្រីក្នុងខែត្រគ្រប់ជាន់ថ្នាក់ ព្រមទាំងពួកទ័ពឲ្យមកជួបជុំទទួលការជប់លៀងក្នុងពិធីបុណ្យដ៏មហោឡារិកនោះដែរ ។ ចាប់តាំងពីពេលនោះមក លោកតេជោព្រមទាំងគ្រួសារតែងអញ្ជើញទៅធ្វើបុណ្យនាទីយាយ ងួន ប្រចាំរៀងរាល់ឆ្នាំហើយលោកបានដឹកនាំឲ្យសាងវត្តសម្រាប់បួសរៀននិងធ្វើបុណ្យទាន ហើយនិងចាត់ចែងឲ្យមានអ្នករាជការ ត្រួតត្រានៅតំបន់នេះរៀងមក ។ ដល់ឥតអំពីលោកតេជោអីទៅ ពួកអ្នកស្រុកចេះធ្វើតែបុណ្យនេះជាទម្លាប់ជាប់រហូតមកដល់សព្វថ្ងៃ ។